

श्री.अ.पां.पराते यांना कार्यकारी अभियंता
(स्थापत्य) पदावरील पदोन्नतीचा मानीव दिनांक
मंजूर करणेबाबत.

महाराष्ट्र शासन
जलसंपदा विभाग
शासन निर्णय क्रमांक: संकीर्ण १११५/प्र.क्र.५०७/आ(वर्ग-१)
मादाम कामा मार्ग, हुतात्मा राजगुरु चौक,
मंत्रालय, मुंबई ४०००३२.
तारीख: १३ मे, २०१६

वाचा:-

१. जलसंपदा विभाग, शासन निर्णय क्र. नियुक्ती १०९६/(३४/२००१)/आ(संनि), दि.१०/७/१९९७.
२. सामान्य प्रशासन विभाग, शासन परीपत्रक क्र.एसआरव्ही-२००२/प्र.क्र.२ /२००२/१२, दि.६/६/२००२.
३. जलसंपदा विभाग, शासन निर्णय क्र.नियुक्ती १००१/(७६/२००१)/आ(संनि) , दि.१५/४/२००५.
४. जलसंपदा विभाग, शासन आदेश क्र. पीओजी ११०५/(१८९/२००५)/आ(वर्ग-१), दि.१७/८/२००५.

प्रस्तावना :-

श्री.अ.पां.पराते यांची महाराष्ट्र अभियांत्रिकी सेवा वर्ग-१ व वर्ग-२ मधील पदांकरिता महाराष्ट्र लोकसेवा आयोगाने एकत्रितरित्या १९८५ मध्ये घेतलेल्या स्पर्धात्मक परीक्षेमधून श्री.पराते यांची अनुसूचित जमाती या मागासवर्गीय प्रवर्गाकरिता सहायक कार्यकारी अभियंता पदासाठी आयोगाने दि.१३.५.१९८६ च्या पत्राने शिफारस केली होती. श्री.पराते हे सन १९८३ पासून जलसंपदा विभागात सहायक अभियंता श्रेणी-२ या पदावर कार्यरत होते. त्यांची लोकसेवा आयोगामार्फत स.का.अ. पदासाठी शिफारस झाल्यानंतर त्यांचे जात प्रमाणपत्र पडताळणी समितीकडे पाठविण्यात आले. जात प्रमाणपत्र पडताळणी समिती, पुणे यांनी दि.१०.१०.१९९१ रोजीच्या आदेशान्वये श्री.पराते यांचे जात प्रमाणपत्र अवैध असल्याचा निर्णय दिला. या निर्णयाविरुद्ध श्री.पराते यांनी आयुक्त अमरावती यांच्याकडे अपील दाखल केले. त्यावर सदर प्रकरण जात प्रमाणपत्र पडताळणी समितीकडे पुन्हा पडताळणीसाठी पाठविण्यात यावे, असा आयुक्तांनी निर्णय दिला.

श्री. पराते हे कोष्टी जातीची उपजात हलबा कोष्टी जातीतील असल्याने त्यांचे जात प्रमाणपत्र सर्वोच्च न्यायालयात प्रलंबित असलेल्या विशेष अनुज्ञा याचिका क्रमांक १६३७२/८५ प्रकरणी होणा-या निर्णयाच्या अधीन राहून वैध ठरविले. त्यानंतर श्री.पराते यांना नियुक्ती देण्याबाबतच्या प्रस्तावास आदिवासी विकास व सामान्य प्रशासन विभागाच्या मान्यतेनंतर श्री.पराते यांची नियुक्ती मुंबई उच्च न्यायालयाच्या

नागपूर खंडपीठाच्या निर्णयाविरुद्ध शासनाने सर्वोच्च न्यायालयात दाखल केलेल्या विशेष अनुज्ञा याचिका क्रमांक १६३७२/८५ वरील निर्णयाच्या अंतिम निकालाच्या अधीन राहून दि.१०/७/१९९७ च्या आदेशान्वये सशर्त नियुक्ती देण्यात आली आहे.

मा.सर्वोच्च न्यायालयाने विशेष अनुज्ञा याचिका क्र.१६३७२/८५ (महाराष्ट्र शासन विरुद्ध मिलिंद कटवारे सिव्हील अपील क्र.२२९४/८६) वर दि.२८/११/२००० रोजी दिलेल्या अंतिम निर्णयान्वये हलबा-कोष्टी, कोष्टी या जातीचा समावेश अनुसूचित जमातीमध्ये होत नसल्याचा निर्वाळा दिला असून श्री.मिलिंद कटवारे यांचेबाबतीत हलबा-कोष्टी ही जात अनुसूचित जमातीमध्ये येत असल्याचा नागपूर उच्च न्यायालयाचा निर्णय घटनाबाह्य ठरवून मा.सर्वोच्च न्यायालयाने तो रद्द ठरवला आहे. परंतु अशा अनुसूचित जमातीच्या प्रमाणपत्रावर यापूर्वीच नेमणूका अंतिम झाल्या असतील त्या अबाधित राहतील असेही मा.सर्वोच्च न्यायालयाने सदरहू निर्णयान्वये निदेश दिले आहेत.

मा.सर्वोच्च न्यायालयातील विशेष अनुज्ञा याचिका क्र.१६३७२/८५ वर सन २००० मध्ये निर्णय झाल्यानंतर विधी व न्याय विभागाच्या सल्ल्याने व सामान्य प्रशासन विभागाच्या सहमतीने श्री.अ.पां.पराते यांची सहायक कार्यकारी अभियंता पदावर दि.१०/७/१९९७ रोजी दिलेली नियुक्ती दि.१५/४/२००५ च्या आदेशान्वये अनुसूचित जमाती ऐवजी खुल्या प्रवर्गातून नेमणूकीच्या दिनांकापासून नियमित करण्यात आली. त्यानुसार श्री.अ.पां.पराते हे श्री.आर.जी.मुंडदा यांना वरीष्ठ ठरतात.

श्री.पराते यांना कनिष्ठ असलेले श्री.आर.जी.मुंडदा हे सन २००१ च्या कार्यकारी अभियंता (स्थापत्य) संवर्गाच्या निवडसूचीमध्ये पात्र ठरले असल्याने, श्री.पराते यांची सन २००१ च्या निवडसूचीसाठी पात्रता तपासण्यात आली असून विभागीय पदोन्नती समितीने त्यांना सदर निवडसूचीत पात्र ठरविले आहे. तसेच सामान्य प्रशासन विभागाने श्री.अ.पां.पराते यांचा समावेश सन २००१ च्या निवडसूचीत श्री.आर.जी.मुंडदा यांच्या नावाच्या वर करण्यास मान्यता दिलेली आहे. त्यानुषंगाने श्री.पराते यांना कार्यकारी अभियंता पदावरील त्यांच्या सेवा कनिष्ठ असलेले श्री.आर.जी.मुंडदा यांचा कार्यकारी अभियंता पदावरील पदोन्नतीचा दिनांक मानीव दिनांक म्हणून देण्याची बाब विचाराधीन होती.

शासन निर्णय :-

शासनाने आता असा निर्णय घेतला आहे की, श्री.अ.पां.पराते यांना त्यांचे सेवा कनिष्ठ श्री.आर.जी.मुंडदा यांचा कार्यकारी अभियंता (स्थापत्य) पदावरील पदोन्नतीचा दि.३०/१०/२००१ हा मानीव दिनांक म्हणून म.ना.से.(ज्येष्ठतेचे विनियमन) नियम, १९८२ मधील तरतूदीनुसार मंजूर करण्यात येत आहे.

२. सदर मानीव दिनांकाच्या अनुषंगाने श्री.अ.पां.पराते यांची कार्यकारी अभियंता (स्थापत्य) पदावर काल्पनिक वेतन निश्चिती करून त्यांना वेतन निश्चितीचा प्रत्यक्ष लाभ या पदाचा कार्यभार स्विकारल्याच्या दिनांकापासून अनुज्ञेय होईल. मात्र, श्री.अ.पां.पराते यांना मानीव दिनांकाच्या मंजूरीच्या अनुषंगाने थकबाकी अनुज्ञेय ठरणार नाही.

३. हे आदेश सामान्य प्रशासन विभाग, वित्त विभाग व सक्षम प्राधिकरणाच्या मान्यतेने सा.प्र.वि.अनौपचारिक संदर्भ क्र.१८८२/का-१२, दि.१९/१/२०१६ व वि.वि.क्र.९४ /१६/सेवा-३, दि.२९/२/२०१६ अनुसार निर्गमित करण्यात येत आहेत.

४. सदर शासन परिपत्रक महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५१३१६२०५२९०२७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(अतुल कोदे)

शासनाचे सह सचिव

प्रत,

१. मा.मुख्यमंत्री यांचे प्रधान सचिव, मंत्रालय, मुंबई.
२. प्रधान सचिव, (जलसंपदा प्रकल्प व विकास)/सचिव (जलसंपदा व्यवस्थापन व लाक्षेवि), जलसंपदा विभाग, मंत्रालय, मुंबई.
३. सर्व महासंचालक / कार्यकारी संचालक, जलसंपदा विभाग.

४. सर्व मुख्य अभियंता व सह सचिव, जलसंपदा विभाग , मंत्रालय, मुंबई.
५. सर्व मुख्य अभियंता (स्थापत्य), जलसंपदा विभाग.
६. सर्व अधीक्षक अभियंता(स्थापत्य), जलसंपदा विभाग.
७. खाजगी सचिव, मा.मंत्री , जलसंपदा, मंत्रालय, मुंबई.
८. खाजगी सचिव, मा.राज्यमंत्री , जलसंपदा, मंत्रालय, मुंबई.
९. महालेखापाल, महाराष्ट्र (लेखा व अनुज्ञेयता) , मुंबई/नागपूर.
१०. सह सचिव(सेवा)/अवर सचिव (सेवा), जलसंपदा विभाग, मंत्रालय, मुंबई.
११. संबंधीत जिल्हा कोषागार अधिकारी.
१२. संबंधीत अधिकारी.
१३. कार्यासन आ(वर्ग-१) संग्रहार्थ.